



Kulleġġ San Benedittu Skola Primarja Qrendi

# NEWSLETTER

Mahruga mill-Amministrazzjoni, l-Istaff u l-Kunsill Skolastiku

“L-Iskola Tiswa”

Il-Motto tal-Iskola



MEJJU 2012  
Farga Nru. 8

email: [sbc.qrendi.pr@gov.mt](mailto:sbc.qrendi.pr@gov.mt)  
Tel: 21640673

Website: <http://sbc.qrendi.skola.edu.mt>

## Nieħdu sehem f'Dinja Waħda

‘Erfu’ u sorr għal meta tiġi bżonn’. Hekk jgħid il-qawl għaref Malti. Sfortunatament, mhux l-istess għadhom jgħidu ħafna minna l-bnedmin fil-konfront tad-dinja tagħna u riżorsi tagħna.

Il-proġett *Dinja Waħda*, imniehdi mill-organizzazzjoni Birdlife b’kollaborazzjoni mad-Direttorati tal-Edukazzjoni għandu proprju l-għan li joffri edukazzjoni f’dan il-qasam permezz ta’ sensiela t’azzjonijiet konkreti li bl-għajjn tagħhom tinħoloq f’uliedna, sa mill-eta’ bikrija tal-Kindergarten, kuxjenza favur għixien iktar sostenibbli.

Dan il-programm edukattiv jimxi id f’id mal-inizjattiva Eko-Skola għax għandu fil-qalba tiegħu attivitajiet imsejsa fuq it-tnaqqis tal-iskart, l-użu ta’ riżorsi għal aktar minn darba, kif ukoll ir-riċiklaġġ ta’ materjali użati.



Il-programm jgħin ukoll lit-tfal jitgħallmu dwar tipi ta’ flora u fauna endemiċi tagħna l-Maltin.

Il-Linji Gwida tal-proġett *Dinja Waħda*, li jikkonsistu f’sensiela ta’ lezzjonijiet interessanti b’taġħlim ambjentali jimxu wkoll id f’id mall-kurrikulu u s-sillabi primarji, għax jgħin lit-tfal indirettament fil-filiet tas-smiġħ, it-taħdit, il-kitba u l-kreattività f’ost l-oħrajn.

Għalkemm il-partecipazzjoni f’dan il-proġett hija fuq bażi volontarja, l-iskola tagħna tħoss li s-sehem tagħna jkun ta’ gid għall-istudenti kollha. Il-proġett jimmotiva lilna biex nippartecipaw permezz ammont ta’ punti li niksbu għal kull attività li nagħmlu. Ta’ min jgħid li s-sena l-oħra l-iskola tagħna rebħet ‘Bronze Award’. Din is-sena, aħna l-istaff u l-istudenti qed naħdmu bis-sħiħ biex inżommu dan l-unur jew aħjar minn hekk, intejbuh.

Aħna l-għalliema nemmnu li t-taġħlim fil-klassi ma jistax jilħaq il-livelli mixtieqa mingħajr l-appoġġ u l-kollaborazzjoni mal-ġenituri. Għalhekk inħeġġukom biex tkomplu tibnu fuq dawn l-esperjenzi edukattivi ta’ wliekom billi, per eżempju tirriċiklaw xi skart li tużaw id-dar. Bħal ma jgħidu, l-eżempju jkaxkar. B’hekk, tabilhaqq inkunu nistgħu ngħidu li l-komunita’ Qrendija, għalkemm zġhira, qed taġħmel differenza pożittiva favur id-dinja waħda li l-koll nagħmlu parti minna.

Ms. Claire Amato  
Għalliema ta’ Year 3  
Koordinatriċi ta’ *Dinja Waħda*